



மருத்துவர்கள் - மருத்துவ மாணவர்கள் தாங்கள் சந்திக்கும் பொதுமக்களிடம்

உடற்பயிற்சி - உடல் நலம் பேணுவது குறித்து அறிவுறுத்துவர்!

சென்னை மருத்துவக் கல்லூரியில் நடைபெற்ற விழாவில் அமைச்சர் உதயநிதி ஸ்டாலின் உரை!

சென்னை, செப். 12 -
சென்னை மருத்துவக் கல்லூரியில் தமிழ் நாடு மருத்துவக் கல்லூரிக்கான விளையாட்டு போட்டிகளில் வெற்றி பெற்ற அணிகளுக்கு பரிசளிப்பு விழா நடைபெற்றது. இவ்விழாவில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்துகொண்டு வெற்றி பெற்றவர்களுக்கு பரிசுகளை வழங்கி உரையாற்றுகையில் மருத்துவர்கள், மருத்துவ மாணவர்கள், செவிலியர்கள், சுகாதார அலுவலர்கள் தாங்கள் சந்திக்கும் பொது மக்களிடம் உடற்பயிற்சி உடல் நலம் பேணுவது குறித்து அறிவுறுத்துவர் என்று வேண்டுகோள் விடுத்துள்ளார்.

சென்னை மருத்துவக் கல்லூரியில் தமிழ்நாடு மருத்துவக் கல்லூரிகளுக்கான விளையாட்டு போட்டிகளில் வெற்றி பெற்ற அணிகளுக்கு பரிசுகளை வழங்கி இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

இந்தியாவிலே மிகப் பெரியதும்க் மிகப் பழமையானதுமான மருத்துவக் கல்லூரியில் நடைபெறும் இந்த இந்த விழாவில் கலந்து கொள்வதில் நான் மிகவும் மகிழ்ச்சி அடைகின்றேன்.

இந்தக் கல்லூரியில்தான் என்னுடைய தாயாரின் தம்பி ராஜமூர்த்தி அவர்கள் படித்தார். அவரைப் பார்ப்பதற்காக இந்தக் கல்லூரிக்கு நான் சிறுவயதாக இருந்தபோது ஏற்கனவே இரண்டு ஒரு முறைகள் நான் வந்திருக்கின்றேன்.

அப்படிப்பட்ட இந்தக் கல்லூரிக்கு வந்து உங்களை எல்லாம் சந்தித்துப் பரிசு வழங்குவதில், நான் மிகவும் மகிழ்ச்சி அடைகின்றேன். மெட்ராஸ் மெடிகல் காலேஜ் தமிழ்நாட்டுக்கு மட்டும் முக்கியமான அடையாளம் அல்ல. இந்தியாவுக்கே மிகவும் முக்கியமான ஒரு அடையாளமாகும்.

சுதந்திரத்துக்கு முன்பே நூற்றாண்டு கண்ட கல்லூரி இந்தக் கல்லூரி... தற்போது இருநூறாவது ஆண்டை நோக்கி இது பயணித்துக் கொண்டிருக்கிறது.

நாட்டின் முதல் பெண் மருத்துவர் (இந்தியாஸ் ஃபர்ஸ்ட் லேடி டாக்டர்)முத்துலட்சுமி ரெட்டி இந்தக் கல்லூரியில் படித்துப் பட்டம் பெற்றவர்தான். அவரது பெயரிட்தான் நமது முத்தமிழறிஞர் கலைஞர் அவர்கள், 'டாக்டர் முத்துலட்சுமி ரெட்டி' மகப்பேறு மருத்துவர் நலத்திட்டம் என்ற திட்டம் அறிமுகப்படுத்தப்பட்டு, மக்களுக்குப் பயன் அளித்து வருகின்றது.

உலகின் தலைசிறந்த மருத்துவர்களை உருவாக்கிய, இந்த மெட்ராஸ் மெடிகல் கல்லூரி இன்றளவும் தலைசிறந்த மருத்துவர்

களை உருவாக்கிக் கொண்டிருக்கிறது.

இப்படிப் பல பெருமைகளைக் கொண்ட இந்த மருத்துவக் கல்லூரியில் 'இன்டர் காலேஜ் விளையாட்டுப் போட்டிகளை' நடத்தி விளையாட்டு வீரர்களுக்குப் பரிசளிப்பு வழங்கும் விழாவில் கலந்துகொண்டு பரிசுகள் வழங்குவதில் எனக்கு மிகவும் மகிழ்ச்சி.

உடல் நலத்தைப் பாதுகாக்க, விளையாட்டு எவ்வளவு முக்கியமானது என்பதை, மற்றவர்களைவிட மருத்துவக் கல்லூரி மாணவர்களான நீங்கள் அதிகம் அறிவீர்கள்.

மருத்துவர்களும் சரி, மருத்துவ மாணவர்களும் சரி, உங்களைப் பார்க்க வருபவர்களிடம் நீங்கள் கூறும் முதல் அறிவுரை ' தினமும் நடைபயிற்சி மேற்கொள்ளுங்கள்' என்பது தான்.

இளம் வயதின் நடைபயிற்சி!

முன்பெல்லாம் 50 வயதுக்கு மேற்பட்டவர்கள்தான் பார்சு, பீசு, என்று வாக்கிங் போவார்கள். ஆனால், இப்போது அப்படி அல்ல, இளம் வயதினார்கூட அதிகாலையிலேயே எழுந்து ஜாக்சிங், வாக்கிங், சைக்கிளிங் என்று செல்வதைப் பார்க்க முடிகிறது.

எல்லோருக்கும் உடற்பயிற்சி மீது அக்கறை வருவதற்கு மருத்துவர்களும் மருத்துவ மாணவர்களுமே முக்கியக் காரணம். தமிழ்நாட்டின் பல்வேறு மருத்துவமனைகளுக்கும் சுகாதார நிலையங்களுக்கும் சென்று நான் ஆய்வுகளை அவ்வப்போது மேற்கொண்டு வருகின்றேன்.

சில நாட்களில் இரவு நேரங்களில் திடீர் ஆய்வு மேற்கொள்ளும் போது, அங்குள்ள பயிற்சி மருத்துவ டாக்டர்களுடன் கலந்துரை யாடுகின்ற வாய்ப்பை நான் பெற்றிருக்கின்றேன். மருத்துவர்கள் மருத்துவப் பயிற்சி மாணவர்கள் மற்றும் செவிலியர்கள், என்னை அன்பாக அழைத்துச் சென்று ஒவ்வொரு வார்டாக, ஒவ்வொரு பிரிவாகக் காண்பித்து அங்குள்ள நிலவரங்கள் நடைமுறைகளை விளக்கி கூறுவார்கள்.

கோவிட பணியில் மருத்துவர்களின் பங்களிப்பை மறக்க முடியாது!

நான் ஒரு மணி நேரம் ஆய்வு மேற்கொண்டு அங்கு இருந்து கிளம்பி விடுவேன். அதேபோல் அங்கே மருத்துவம் பார்த்துக் கொண்டிருப்பவர்களும், ஒரு வாரமும் இரண்டு வாரமோ இருந்து மருத்துவம் பார்த்துவிட்டு, அங்கிருந்து கிளம்பி சென்று விடுவார்கள். ஆனால், நீங்கள் தான் அங்கேயே தொடர்ந்து, இருந்து மக்கள் சேவையைச் செய்து கொண்டு இருக்கிறீர்கள். அதற்காக உங்கள் அனைவரையும் எவ்வளவு பாராட்டினாலும் ஈடாகாது.

மற்ற அரசு ஊழியர்களையும் போல உங்களுக்கு ஞாயிற்றுக்கிழமை, பொங்கல், தீபாவளி போன்ற நாட்களில் கூட உங்களுக்கு



விடுமுறை கிடையாது.

குறிப்பாகக் கோவிட காலத்தில் நீங்கள் ஆற்றிய சிறப்பான பணி என்றும் மறக்க முடியாது. இந்தியாவிலேயே கோவிட்டிலிருந்து விடுபட்ட முதல் மாநிலமாகத் தமிழ்நாடு திகழ்ந்ததற்கு மிக முக்கியக் காரணம் மருத்துவர்களும், மருத்துவப் பயிற்சி மாணவர்களும் செவிலியர்களுமான் நீங்கள் தான் என்றால், அதை யாராலும் மறுக்கமுடியாது.

உங்கள் நண்பர்களுடன், குடும்பத்தினருடன் உங்களால் நேரத்தை மகிழ்ச்சியாக செலவிட முடியாது. அந்த அளவு கடும் நெருக்கடியான பணிச் சூழலில் நீங்கள் இருக்கிறீர்கள்

இத்தனை பணிச் சுமைக்கும் பணிச் சூழலுக்கும் இடையில் நீங்களெல்லாம் இந்த விளையாட்டுப் போட்டியில், கலந்து கொண்டு விளையாடியதை எண்ணி நான் பெருமை அடைகிறேன். உங்களைப் பாராட்டுகின்றேன்.

விளையாட்டுப் போட்டிகளின் மீது உங்களுக்கு எந்த அளவு ஆர்வம் இருக்கிறதோ, அதே அளவு இந்த விளையாட்டு துறையின் மீது நம்முடைய முதலமைச்சர் அவர்களுக்கு மிகுந்த ஆர்வம் உண்டு. அதனால்தான் விளையாட்டுத்துறையில் நான் வைக்கும் அதிசய கோரிக்கைகளையும் முன்னின்று நிறைவேற்றித் தந்துகொண்டிருக்கிறார்கள்.

விளையாட்டுப் போட்டி : தொடர்ச்சியாக நடைபெறுகின்றன!

விளையாட்டுத்துறையில் இதுவரை நிகழ்த்தியுள்ள சாதனைகளையும் எடுத்து வைக்கும் ஒவ்வொரு முன்னெடுப்புக் களையும் பற்றி இப்போது நான் குறிப்பிட விரும்புகின்றேன். கழக அரசு அமைந்த உடன் ஏராளமான போட்டிகளைத் தொடர்ச்சியாக நடத்தி வருகின்றது.

சென்னையில் நடந்த 'செஸ் ஒலிம்பியாட் போட்டியை உலகமே வியந்து பார்க்கும் திறந்து பாராட்டியது.

உலக ஸ்குவாஸ் போட்டி 'ஏசியன் சாம்பியன்ஷிப் போட்டி' உலக சாம்பிய போட்டி' என

ஏராளமான போட்டிகளை இங்கு நாம் நடத்தி இருக்கின்றோம். பல சர்வதேசப் போட்டிகளை நமது கழக அரசு நடத்தியுள்ளது.

நாம் நடத்திய முதலமைச்சர் விளை யாட்டுக் கோப்பை போட்டிகளில், மூன்று லட்சத்து 57 ஆயிரம் மாணவர்கள், பெற்றோர்கள், ஆசிரியர்கள், அரசு ஊழியர்கள் எனப் பலரும் பங்கேற்றார்கள்.

தமிழ்நாடு ஓரிசா ஆகிய இரண்டு மாநிலங்களுக்கும் இடையே புரிந்துணர்வு ஒப்பந்தம் ஏற்பட்டு, இரு மாநில விளையாட்டு வீரர்களும் தங்களின் விளையாட்டுக் கட்டமைப்புகளைப் பகிர்ந்து கொள்ளவும், பயிற்சி மேற்கொள்ளவும் ஒப்பந்தம் செய்யப்பட்டுள்ளது.

அந்த அடிப்படையில் தமிழ்நாட்டிலிருந்து 25 விளையாட்டு வீரர்கள் ஓரிசாவுக்குச் சென்று, அங்குப் பயிற்சி மேற்கொள்ள இருக்கிறார்கள்.

வீரர் - வீராங்கனைகளுக்கு உக்கத் தொகை!

அதேபோல், தேசிய, சர்வதேசப் போட்டியில் சாதிக்கும் வீரர், வீராங்கனைகளுக்கு உயரிய ஊக்கத்தொகை வழங்குகின்றோம். 2021ஆம் ஆண்டு முதல் இதுவரை ரூபாய் 65 கோடி ரூபாய் வழங்கியுள்ளோம். அதேபோல், மாற்றுத்திறனாளி வீரர், வீராங்கனைகளுக்கும் உயரிய ஊக்கத் தொகை வழங்க வேண்டும் என்னும் அவர்களுடைய இருபது வருட கோரிக்கையை ஏற்று, முதலமைச்சர் அவர்கள் அதற்கான அரசாணையையும் வழங்கி உள்ளார்கள். அவற்றையும் வழங்கியுள்ளோம்.

உங்கள் அனைவருக்கும் மணிப்பூரில் என்ன நடந்து கொண்டிருக்கிறது என்பது தெரியும். கடந்த நான்கு மாதங்களாக மணிப்பூரில் பல வன்முறை சம்பவங்கள் நடந்தேறி வருகின்றன. அந்த மாநிலத்தில் விளையாட்டு வீரர்கள் மிகவும் அதிகம்.

அந்த மாநிலத்தில் உள்ள விளையாட்டு வீரர்களுக்கு உரிய பாதுகாப்பு அங்கு இல்லாததால் நம்முடைய முதலமைச்சர் அவர்கள், 'இங்குத் தமிழ்நாட்டுக்கு வந்து உங்களின் பயிற்சிகளை மேற்கொள்ளுங்கள்' என்று அழைப்பு விடுத்தார் அந்த அடிப்படையில், '20 பென்சிங் வாள் வீச்சு' விளையாட்டு வீரர்கள் இங்கு வந்து பயிற்சி மேற்கொண்டு வருகிறார்கள்.

அந்த மணிப்பூர் மாநில விளையாட்டு வீரர்கள் நம்முடைய தமிழ்நாட்டை, நம்முடைய தமிழ்நாட்டு முதலமைச்சர் அவர்களைப் பாராட்டிக் கொண்டிருக்கிறார்கள்.

விளையாட்டுத்துறைக்கும் விளையாட்டு வீரர்களுக்கும் தமிழ்நாடு அரசு எடுத்துவரும் முன்னெடுப்புகளைச் சொல்லிக் கொண்டே போகலாம்.

மருத்துவர்கள் மருத்துவ மாணவர்கள் செவிலியர்கள் சுகாதாரப் பணியாளர்கள் உங்கள் அனைவருக்கும் என்னுடைய கோரிக்கையை முன் வைக்கிறேன்.

ஒவ்வொரு நாளும் நீங்கள் அனைவரும் ஏராளமான பொதுமக்களை அன்றாடம் சந்திப்பீர்கள். அப்படி நீங்கள் சந்திக்கும் பொது அவர்களிடம் உடற்பயிற்சியையும் உடல் நலத்தையும் பேணுவது பற்றி அவர்களுக்கு அறிவுறுத்த வேண்டும் என்றும் கேட்டுக் கொள்கின்றேன்

இந்த விழாவில், நான் அரசியல் பேச விரும்பவில்லை. இந்தியா முழுவதும் ஒரு விஷயத்தைப் பேசிக் கொண்டிருக்கிறார்கள். அது என்ன விஷயம் என்று நான் உங்களுக்குச் சொல்ல தேவையில்லை. அதுவே உங்களுக்குப் புரியும் என்று நான் நினைக்கின்றேன்.

தந்தை பெரியார் அவர்களும் பேரறிஞர் அண்ணா அவர்களும் கலைஞர் அவர்களும் இளைஞர்களிடம் எந்த ஒரு விஷயத்தையும் புகுத்தறிவு கொண்டு ஆய்ந்து ஏற்றுக்கொள்ளுங்கள் என அறிவுறுத்தி வந்தார்கள்.

எனவே, ஒரு விஷயத்தைத் தவிர்த்து, ஆய்ந்து ஆய்வுசெய்து அதில் உள்ள உண்மைத் தன்மையை நீங்கள் உணர்ந்து கொள்ள வேண்டும் என்று நான் கேட்டுக் கொள்கின்றேன்.

இத்தனை பெண்கள் இப்போது மருத்துவம் படிக்கிறீர்கள் என்றால், அதற்குக் காரணம் திராவிட இயக்கம்.

டாக்டருக்குப் படிக்க வேண்டும் என்றால், சமஸ்கிருதம் தெரிந்திருக்க வேண்டும் என்று கூறினார்கள். அவற்றையெல்லாம் உடைத்தெறிந்து பெண்களை, இன்று கல்வியிலும் மருத்துவத்திலும் மேன்மேடையச் செய்திருக்கிறோம் என்றால், அது நம் திராவிட இயக்கத்தின் சாதனையாகும்.

இதைத்தான் ஆறு நாட்களுக்கு முன்பு, நான் ஒரு மேடையில் பேசினேன். இதை நான் பேசியது சரியா தப்பா என்பதை நீங்கள் யோசித்து ஆராய்ந்து பார்க்க வேண்டும். நான் என்ன பேசினேன், என்ன அர்த்தத்தில் பேசினேன், என்பதை நீங்கள் ஆய்வு செய்ய வேண்டும். திராவிட இயக்கத்தால் உங்கள் குடும்பத்திற்கு என்ன பலன் கிடைத்திருக்கிறது, என்பதை நீங்கள் ஆராய்ந்துப் பார்த்துக் கொள்ள வேண்டும் என்று, நான் கேட்டுக் கொள்கின்றேன். விளையாட்டுப் போட்டிகளில் பரிசு பெற்றுள்ளவர்களுக்கும் அனைத்து மாணவர்களுக்கும் என்னுடைய வாழ்த்துக்களைக் கூறி, வாழ்வுப் பரிசுத் தைமைக்கு நன்றி கூறி, விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

சென்னை மாநகராட்சியில் டெங்கு கொசுவை ஒழிக்க தீவிர நடவடிக்கை!

ஆணையர் ஜெ.ராதாகிருஷ்ணன் தகவல்!

சென்னை, செப்.12
பெருநகர சென்னை மாநகராட்சி, வளசரவாக்கம் மண்டலத்திற்குட்பட்ட மதுரவாயல் பகுதியில் உள்ள பிள்ளையார் கோவில் தெருவில் டெங்கு காய்ச்சலால் பாதிக்கப்பட்டு உயிரிழந்த சிறுவனின் வீட்டிற்கு கூடுதல் தலைமைச் செயலாளர் / ஆணையாளர் டாக்டர் ஜெ.ராதாகிருஷ்ணன், நேற்று 11.09.2023) நேரில் சென்று சிறுவனின் தாயாருக்கு ஆறுதல் கூறினார்.
இதனைத் தொடர்ந்து, பெருநகர சென்னை மாநகராட்சி, வளசரவாக்கம் மண்டலத்திற்குட்பட்ட மதுரவாயல் பகுதியில் உள்ள பிள்ளையார் கோவில் தெருவில் டெங்கு கொசு ஒழிப்பு நடவடிக்கைகளை குறித்து கூடுதல் தலைமைச் செயலாளர் / ஆணையாளர் டாக்டர் ஜெ.ராதாகிருஷ்ணன், நேன்று பார்வையிட்டு ஆய்வு மேற்கொண்டு சுகாதார நடவடிக்கைகளைத் தீவிரமாக மேற்கொள்ளுமாறு அலுவலர்களுக்கு உத்தரவிட்டார்.

பின்னர் கூடுதல் தலைமைச் செயலாளர் / ஆணையாளர் ஜெ.ராதாகிருஷ்ணன் அவர்கள் தெரிவித்ததாவது:-
சென்னை மாநகரில் டெங்கு காய்ச்சலைத் தடுக்க முன் செலச்சிக்கையாக பெருநகர சென்னை மாநகராட்சி பலவகைகளில் நடவடிக்கை மேற்கொண்டு வருகின்றது.

சென்னையில் உள்ள சுமார் 17 லட்சம் வீடுகளின் பகுதிகளை சிறுவட்டங்களாக (Sector) பிரிக்கப்பட்டு ஒவ்வொரு வட்டத்திற்கும் சுமார் 500 வீடுகள் கொண்ட தெருகளில் வாரந்தோறும் கொசுபூ முவளரிடங்களான, மேல்நிலை / கீழ்நிலைத் தொட்டி, கிணறு, தேவையற்ற பொருள்கள் (டயர்கள், உடைந்த பிளாஸ்டிக் குடங்களும் மற்றுமுள்ளவைகள்) ஆகியவற்றை கண்டறிந்து கொசுபூக்கள் இருப்பின் அதனை அழித்திட நடவடிக்கை மேற்கொள்ளவும், தற்போது கொசு ஒழிப்பு பணிக்கென 954 நிரந்தர கொசு ஒழிப்பு பணியாளர்களும், 2324 ஒப்பந்த பணியாளர்களும் மொத்தம் 3278 பணியாளர்கள் பணிபுரிந்து வருகின்றனர்.

மேலும், 424 மருந்து தெளிப்பான்கள், 120 பவர்ஸ்ப்ரேயர்கள், பேட்டரி மூலம் இயங்கும் 300 ஸ்ப்ரேயர்கள், 324 கைவினால் இயங்கும் புகைப் பரப்புப் இயந்திரங்கள், 1 சிறிய புகைப் பரப்புப் இயந்திரங்கள் மற்றும் 68 வாகனங்களில் பொருத்தப்பட்ட புகைப்பரப்புப் இயந்திரங்கள் கொண்டு கொசுக்களைக் கட்டுப்படுத்த பணிகள் மேற்கொள்ளப்பட்டு வருகிறது.

அரசு மற்றும் மாநகராட்சி கட்டிடங்கள், புதிய கட்டுமான பணிகள் நடைபெறும் இடங்களிலும் கொசுப்பூக்கள்

கள் கண்டறியப்பட்டு அழிக்கப்பட வேண்டும் எனவும், டெங்குகொசு உற்பத்தியாக கூடிய தண்ணீர் தேங்கிய இடங்களிலும், டயர்கள் மற்றும் உபயோகமற்ற பொருட்களை அப்புறப்படுத்தி நடவடிக்கை எடுக்கப்பட வேண்டும் எனவும், அனைத்து பள்ளிகள், பூங்காக்கள், அரசு கட்டிடங்களில் உள்ள தேவையற்ற மழைநீர் தேங்கு களையும் அப்புறப்படுத்தப்பட வேண்டும் எனவும் அலுவலர்களுக்கு உத்தரவிடப்பட்டுள்ளது.

பெருநகர சென்னை மாநகராட்சி பகுதியில் கட்டிடக் கட்டுமானங்கள் நடைபெறும் இடங்களிலும் கட்டிடக் கழிவுகள் கொட்டி வைக்கப்பட்டிருக்கின்ற இடங்களிலும், காலி மனைகளிலும் தண்ணீர் தேங்கியிருந்து அதன்மூலம் டெங்கு கொசுபூக்கள் உற்பத்தி இருப்பதை கண்டறியப்பட்டால் தொடர்புடையவர்களுக்கு அபராதம் விதித்து உரிய நடவடிக்கைகள் மேற்கொள்ளப்படும்.

ஒவ்வொரு மண்டலத்திலும் அரசு மருத்துவமனை, சென்னை மாநகராட்சி மருத்துவமனை, தனியார் மருத்துவமனை மற்றும் பகுப்பாய்வு கூடங்களில் காய்ச்சல் கண்டவர்களின் விவரங்கள் தினந்தோறும் பெறப்பட்டு சமீபத்தில் நடபட்ட மண்டலங்களுக்கு உடன் அனுப்பி உரிய சுகாதார ஆய்வாளர்களுக்கு தெரி

விக்கப்பட்டு கொசு தடுப்பு மற்றும் விழிப்புணர்வு சம்பந்தமான நடவடிக்கை மேற்கொள்ளவும், மருத்துவமனைகளில் காய்ச்சல் கண்டவர்களுக்கு உரிய சிகிச்சை அளிக்கப்படுகிறதா என கண்காணிக்கப்பட வேண்டும்.

அதிக காய்ச்சல் கண்ட இடங்களில் சிறப்பு மருத்துவ முகாம் நடத்தப்பட்டு இரத்த தடவல் எடுக்கப்பட்டு உரிய சிகிச்சை அளிக்கப்படுகிறது என கண்காணிக்கப்பட வேண்டும். இந்திய மருத்துவ முறை பாரம்பரிய மருந்துகளான நிலவேம்பு குடிநீர், பப்பாளி இலைச் சாறு மற்றும் மலைவேம்பு இலைச்சாறு போன்றவை அம்மா உணவகங்களிலும், ஆரம்ப சுகாதார நிலையங்களிலும், பள்ளிகள் மற்றும் மருத்துவ முகாம்களிலும் இலவசமாக வழங்கப்பட வேண்டும். சுகாதார ஆய்வாளர்களை கொண்டு பள்ளி இறை வணக்கத்தின் போது டெங்கு விழிப்புணர்வு குறித்து பள்ளி மாணவர்களுக்கு அளிக்கப்பட வேண்டும்.

பொது மக்களுக்கு டெங்கு காய்ச்சல் பற்றியும், ஏயுஸ் கொசு உற்பத்தி பற்றியும், அது தடுக்கும் வழிமுறைகள் மற்றும் விழிப்புணர்வு குறித்து துணுப்பு பிரசுரங்கள் மற்றும் துண்டறிக்கைகள் மூலம் விநியோகிக்கப்பட வேண்டும். பெருநகர சென்னை மாநகராட்சி

பொது சுகாதாரத்துறை மழைக்காலங்களில் வரக்கூடிய நோய்களை எதிர்க்க கொள்ள போதிய அளவு மருந்துகள், உபகரணங்களுடன் போதுமான மருத்துவ அலுவலர்கள், பணியாளர்கள் தயார் நிலையில் இருக்க வேண்டும்.

எனவே, பொதுமக்கள் தங்களின் வீடு மற்றும் சுற்றுப்புறத்தில் உபயோகமற்ற டயர், தேங்காய் சிரட்டைகள், உடைந்த குடங்கள், உடைந்த சிமென்ட் தொட்டிகள் முதலியவற்றில் தண்ணீர் தேங்கி கொசுபூப்பு உருவாகும் வாய்ப்புள்ளதால், அதனை உடனடியாக அகற்ற வேண்டும், மேலும், கிணறு, மேல்நிலைத் தொட்டி, கீழ்நிலைத் தொட்டி, தண்ணீர் தொட்டிகள் முதலியவற்றை கொசுக்கள் மற்றும் கொசுபூப்பு புகா வண்ணம் மூடி வைக்க வேண்டும்.

தண்ணீர் நிரப்பிய பூராடி மற்றும் கீழ்த்தட்டு, குளிர்ப்பதன பெட்டியின் கீழ்த்தட்டு, மணி மிளாண்ட் போன்றவற்றில் தேங்கி நிற்கும் தண்ணீரை வாரமொருமுறை அகற்றி தங்களின் வீடு மற்றும் சுற்றுப்புறத்தை தூய்மையாக பராமரிக்க வேண்டும் என அலுவலர்கள் மற்றும் பணியாளர்களுக்கு அறிவுறுத்தப்பட்டு டெங்கு கொசு ஒழிப்பு மற்றும் சுகாதார நடவடிக்கைகள் தீவிரமாக மேற்கொள்ளப்பட்டு வருகிறது.

இவ்வாறு கூடுதல் தலைமைச் செயலாளர் / ஆணையாளர் தெரிவித்தார்.
இந்த ஆய்வின் போது மண்டல அலுவலர், பூச்சி யியல் நிபுணர் மற்றும் அலுவலர்கள் உடன் இருந்தனர்.



சென்னை கிழக்கு மாவட்டம், திரு.வி.க நகர் தெற்கு பகுதி கழகம் சார்பில் கலைஞர் 100 தமிழன் உயர குரல் கொடுத்தவர்! தாய் போல் கலைஞர் அரவணைத்தவர். எனும் தலைப்பில் நடைபெற்ற நிகழ்ச்சியில் சென்னை கிழக்கு மாவட்ட கழக செயலாளர் அமைச்சர் பி.கே.சேகர்பாபு முன்னிலையில் பகுதி கழக செயலாளர் எம். சாமிகண்ணு தலைமையில் மறுமலர்ச்சி தி.முக பொது செயலாளர் வைகோ மற்றும் திராவிட இயக்க தமிழர் பேரவை பொதுச்செயலாளர் சுப.வீரபாண்டியன் ஆகியோர் சிறப்புரையாற்றினர். இந்தநிகழ்ச்சியில் மேயர் பிரியபாராஜன், திரு.வி.க.நகர் சட்டமன்ற உறுப்பினர் வழக்கறிஞர் ப.தாயமக்கவி, கலாநிதி வீராசாமி எம்.பி. செ.தமிழ்வேந்தன், கோ. ஏகப்பன், இசை ஆசாதி, டி.வேங்கேஷ், புனிதவதி எத்திராசன், சரிதா மகேஷ்குமார், சாவித்திரி வீரராமகன், ராஜேஸ்வரி ஸ்ரீதர், சுதா தீனையாணன், நா. துலுக்கானம், எம்.பெரோஸ்மான், கா. ராஜ்முகது, எஸ். சசிமூர், எஸ்.வெங்கடேசன், எம்.தயீம், தே.சுரேஷ்குமார் (எ) பொல்லுசுரேஷ், வி.க.வெங்கடேசன், எஸ். தமிழ்செல்வி, எஸ்.ரமணி, மு.சரவணன், அ.கோவிந்தன், த.கருணாநிதி, வனஜா சண்முகம், அ.கருணாநிதி, கனல் கங்கா, இரா.வீரணி, மெழக்கல் கே.ஆர். சதீஷ், எம்.எஸ். மைமர்பாபு, எஸ். சதீஷ்குமார், இரா. ஆறுமுகம், எஸ்.சி. பாபு மற்றும் நிர்வாகிகள், கழகத்தினர் கலந்து கொண்டனர்.